

ຫ້ອງວ່າການລັດຖະບານ
ຄະນະພັດທະນາຊຸມນະບົດ ແລະ ລຶບລ້າງຄວາມທຸກຍາກຂັ້ນສູນກາງ (ຄພທສ)
ກອງທຶນຫລຸດຜ່ອນຄວາມທຸກຍາກ (ທລຍ)



ບົດສະຫຼຸບປະຈຳເດືອນ
ກ່ຽວກັບການຈັດຕັ້ງປະຕິບັດໂຄງການຍ່ອຍ ທລຍ
ມີນາ 2015

ຄະນະຮັບຜິດຊອບ ທລຍ ສູນກາງ

ກະກຽມໂດຍ: ໜ່ວຍງານຕິດຕາມປະເມີນຜົນ

10 ເມສາ 2015

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ຫ້ອງວ່າການລັດຖະບານ
ຄະນະພັດທະນາຊຸມນະບົດ ແລະ
ລົບລ້າງຄວາມທຸກຍາກຂັ້ນ ສູນກາງ
ກອງທຶນຫຼຸດຜ່ອນຄວາມທຸກຍາກ

ບົດສະຫຼຸບປະຈຳເດືອນ ມີນາ 2015

ຜ່ານການຈັດຕັ້ງປະຕິບັດຕະຫລອດໄລຍະເວລາ 3 ປີ ຂອງວຽກງານ ທລຍ (2011-2014) ໃນ 18 ແຂວງ 42 ເມືອງ 278 ກຸ່ມບ້ານ 1951 ບ້ານ ແລະ ກວາມເອົາປະຊາກອນຫລາຍກວ່າ ໜຶ່ງລ້ານຄົນ. ມີຈຳນວນ ໂຄງການທັງໝົດ 988 ໂຄງການທີ່ໄດ້ຮັບການອະນຸມັດ ໃນການຈັດຕັ້ງປະຕິບັດ ແລະ ໃຊ້ງົບປະປະມານ 218,942,483,281 ກີບ ແລະ ທຶນຊຸມຊົນປະກອບສ່ວນ 22,405,243,857 ກີບ ຫລືປະມານ 10.23 % ຂອງງົບປະມານທີ່ ທລຍ ໄດ້ສະໜັບສະໜູນ. ສະນັ້ນຈິ່ງເຮັດໃຫ້ສັງຄົມມີຄວາມສົນໃຈກ່ຽວກັບຜົນສຳເລັດຂອງວຽກງານ ທລຍ ກ່ຽວກັບການປັບປຸງຊີວິດການເປັນຢູ່ຂອງປະຊາຊົນ ພ້ອມດຽວກັນນັ້ນບັນດາຜູ້ໃຫ້ທຶນກໍໄດ້ເອົາໃຈໃສ່ໃນການລົງມາຕິດຕາມ ແລະ ກວດກາຢ່າງເປັນປົກກະຕິ.

ໃນເດືອນມີນາທີ່ຜ່ານມາ ໄດ້ມີການມາຢ້ຽມຢາມຂອງອົງການຮ່ວມມື ແລະ ພັດທະນາປະເທດສະວິດເຊີແລນ (SDC), ຢູ່ແຂວງຫລວງພະບາງ ໃນລະຫວ່າງວັນທີ 11-17 ມີນາ 2015 ເຊິ່ງຜູ້ໃຫ້ທຶນໄດ້ສະແດງຄວາມເພິ່ງພໍໃຈກ່ຽວກັບການຈັດຕັ້ງປະຕິບັດວຽກງານ ທລຍ ເພາະສາມາດຕອບສະໜອງຄວາມຈຳເປັນຂັ້ນພື້ນຖານແທ້ໆໃຫ້ແກ່ຊຸມຊົນທຸກຍາກ ສະນັ້ນ ທາງຜູ້ໃຫ້ທຶນຈິ່ງໄດ້ເຮັດໜັງສືສະແດງ ຄວາມຮູ້ບຸນຄຸນ ຕໍ່ລັດຖະບານ ສປປ ລາວ ທີ່ໄດ້ເລັ່ງເຫັນຄວາມສຳຄັນຂອງການມີສ່ວນຮ່ວມຂອງປະຊາຊົນຢູ່ທ້ອງຖິ່ນ ໃນຂະບວນການຕັດສິນໃຈ ກ່ຽວກັບການກຳນົດຄວາມຕ້ອງການຂອງເຂົາເຈົ້າ ຕໍ່ກັບວຽກງານພື້ນຖານໂຄງລ່າງ ຊຶ່ງເປັນບັດໄຈສຳຄັນນຶ່ງໃນການປັບປຸງຊີວິດການເປັນຢູ່ ແລະ ການຢູ່ດີ ກິນດີຂອງປະຊາຊົນ.

ພ້ອມດຽວກັນນັ້ນກໍໄດ້ມີການຮັບຕ້ອນພະນະທ່ານ John William ເອກອັກຄະລັດຖະທູດອິດສະຕາລີ ປະຈຳ ສປປລາວ ໄດ້ລົງຢ້ຽມຢາມໂຄງການ ທລຍ ໃນວັນທີ 11 ມີນາ 2015, ມີສອງໂຄງການຫລັກ ທີ່ໄດ້ຖືກເລືອກໃນຄັ້ງນີ້ ຄື ໂຄງການນ້ຳລົນ ຢູ່ບ້ານລຶກດົງ ກຸ່ມບ້ານປ່າໂສມ ເມືອງຕະໂອ້ຍ ແລະ ສຸກສາລາ ບ້ານສະໂນ ກຸ່ມບ້ານກີກມ່ວງ ເມືອງຕຸ້ມລານ ແຕ່ໃນຕົວຈິງແມ່ນໄດ້ມີການຢ້ຽມຢາມບາງໂຄງການໃກ້ຄຽງນຳ ເປັນຕົ້ນແມ່ນໂຄງການໂຮງຮຽນບ້ານລຶກດົງ ທີ່ ທລຍ ໄດ້ໃຫ້ການສະໜັບສະໜູນ ແລະ ໂຄງການອື່ນໆ ຢູ່ເມືອງຕຸ້ມລານ. ພະນະທ່ານ ເອກອັກຄະລັດຖະທູດ ແມ່ນມີຄວາມເພິ່ງພໍໃຈຫລາຍກ່ຽວກັບຜົນສຳເລັດຂອງວຽກງານ ທລຍ ເພາະສາມາດຕອບສະໜອງໂດຍກົງ ຄວາມຮຽກຮ້ອງຕ້ອງການຂອງຊຸມຊົນ ແລະ ເຮັດໃຫ້ເຂົາເຈົ້າສາມາດສືບຕໍ່ບໍລິຫານ ແລະ ນຳໃຊ້ໂຄງການທັງໝົດໃຫ້ຍືນຍົງທີ່ສຸດ. ພ້ອມດຽວກັນນັ້ນທ່ານກໍໄດ້ມອບອຸປະກອນການສຶກສາຈຳນວນນຶ່ງ ໃຫ້ແກ່ບັນດາໂຮງຮຽນທີ່ໄດ້ໄປຢ້ຽມຢາມ

ເປັນຕົ້ນແມ່ນໝາກບານ, ປື້ມ ແລະ ບົກຂຽນ ແລະ ໜັງສືກາຕຸ່ນຕ່າງໆ ທີ່ເປັນການຮຽນພື້ນຖານ ພາສາອັງກິດ ແລະ ພາສາລາວ.

ບໍ່ພຽງເທົ່ານັ້ນວຽກງານ ທລຍ ຍັງໄດ້ຖືກຍົກເປັນໂຄງການຕົວແບບກ່ຽວກັບການພັດທະນາທີ່ຊຸມຊົນມີສ່ວນຮ່ວມຫລາຍທີ່ສຸດ ໂດຍປະຕິບັດຕາມຄຳຂວນທີ່ວ່າ ຈາກປະຊາຊົນ ໂດຍປະຊາຊົນ ເພື່ອປະຊາຊົນ. ການປຸກຈິດສຳນຶກ ແລະ ການຜັກດັນໃຫ້ຊຸມຊົນໃຫ້ເຂົ້າຮ່ວມໃນການຈັດຕັ້ງປະຕິບັດວຽກງານ ແມ່ນຄາດໝາຍສູ້ຊົນຂອງ ທລຍ ແລະ ກ່ຽວພັນກັບຄວາມຍືນຍົງຂອງໂຄງການ ຕໍ່ຜົນສຳເລັດດັ່ງກ່າວຈິ່ງໄດ້ຖືກສະເໜີຊື່ເພື່ອຮັບລາງວັນອາຊຽນ ໂດຍອີງຕາມບົດບັນທຶກກອງປະຊຸມ ເລກທີ 0182/ຄທພສ, ຫຼຸດລຸງວັນທີ 01 ເມສາ 2015. ຕໍ່ບັນຫາດັ່ງກ່າວຖືວ່າເປັນອັນດີ ເພື່ອເປັນແຮງຜັກດັນໃນການເຮັດວຽກ ສະນັ້ນ ມີຄວາມຈຳເປັນຫລາຍທີ່ພະນັກງານທຸກຄົນ ແຕ່ຂັ້ນສູນກາງ, ແຂວງ ແລະ ເມືອງ ຕ້ອງເອົາໃຈໃສ່ພາລະບົດບາດຂອງຕົນ ແລະ ປະຕິບັດວຽກງານຢ່າງຊື່ສັດ.

ການເຂົ້າຮ່ວມກອງປະຊຸມສຳມະນາ ຫົວຂໍ້ການພັດທະນາໂດຍຊຸມຊົນ “Asia Regional Conference on Community Driven Development or CDD” ທີ່ ເມືອງເຊບຸ ປະເທດຟິລິບປິນ ແຕ່ວັນທີ 24-27 ມີນາ 2015. ກອງປຸມຄັ້ງນີ້ແມ່ນການຜັນຂະຫຍາຍຜົນຈາກກອງປະຊຸມໃນປີຜ່ານມາ (2013) ທີ່ປະເທດອິນໂດເນເຊຍ ຄາດໝາຍແມ່ນເພື່ອເປັນການແລກປ່ຽນບົດຮຽນເຊິ່ງກັນ ແລະ ກັນໃນບັນດາປະເທດທີ່ມີການເຄື່ອນໄຫວວຽກງານ CDD ເປັນຕົ້ນແມ່ນບັນດາປະເທດທີ່ ໄດ້ຮັບການຊ່ວຍເຫລືອຈາກ ທະນາຄານໂລກ, ອົດສະຕາລີ ແລະ ທະນາຄານພັດທະນາອາຊີ. ການເຂົ້າຮ່ວມກອງປະຊຸມຄັ້ງນີ້ແມ່ນຖືວ່າມີຄວາມສຳຄັນຫລາຍ ບົດຮຽນສຳຄັນສຸດທີ່ໄດ້ຈາກການເຂົ້າຮ່ວມກອງປະຊຸມຄັ້ງນີ້ແມ່ນປະສົບການທີ່ໄດ້ຈາກການນຳສະເໜີ, ການປຶກສາຫາລື ແລະ ແລກປ່ຽນບົດຮຽນເຊິ່ງແລະ ກັນ ໃນແຕ່ລະປະເທດ ເປັນຕົ້ນແມ່ນກ່ຽວຂ້ອງກັບບັນດາຂໍ້ມູນ, ການເກັບຮັກສາຂໍ້ມູນ ແລະ ການນຳຂໍ້ມູນມາວິເຄາະເພື່ອລາຍງານຕໍ່ພາກສ່ວນທີ່ກ່ຽວຂ້ອງ ເປັນຕົ້ນບັນດາຜູ້ໃຫ້ທຶນ ແລະ ລັດຖະບານຂອງແຕ່ລະປະເທດ. ສິ່ງສຳຄັນທີ່ສາມາດຖອດຖອນໄດ້ຈາກປະເທດຟິລິບປິນ ແລະ ປະເທດອິນໂດເນເຊຍ ການຈັດຕັ້ງປະຕິບັດທັງໝົດ ແມ່ນຊຸມຊົນເປັນຜູ້ເຮັດການກໍ່ສ້າງ ແລະ ຕົ້ນທຶນຕໍ່ຫົວໜ່ວຍແມ່ນຕຳທຽບໃສ່ຂະແໜງການອື່ນໆ.

ການຈັດຕັ້ງປະຕິບັດໂຄງການທັງໝົດໃນຮອບວຽນ 12 (2014-2015) ແມ່ນໃຫ້ບັບຕາມບົດລາຍງານຂອງເດືອນຜ່ານມາ ດ້ານຕົວເລກ ແລະ ຈຳນວນໂຄງການທັງໝົດ.

1. ຄວາມຄືບໜ້າໃນການຈັດຕັ້ງປະຕິບັດໂຄງການຍ່ອຍ

ຮອດທ້າຍເດືອນ ມີນາ 2015, ການຈັດຕັ້ງປະຕິບັດໂຄງການຍ່ອຍ ໄດ້ມີຄວາມຄືບໜ້າຢ່າງເປັນຮູບປະທຳດັ່ງນີ້:

1.1. ຮອບວຽນ 12 (ສິກປີ 2014-2015) ແລະ 13 (ສິກປີ 2015-2016)

- ສຳລັບຮອບວຽນ 12 (ສິກປີ 2014-2015) ມີຈຳນວນທັງໝົດ 440¹ ໂຄງການຍ່ອຍ ແລະ ຄາດຄະເນງົບປະມານ 10,617,205 ໂດລາສະຫະລັດ² ໃນນັ້ນຈຳນວນໂຄງການຍ່ອຍພາຍໃຕ້ທຶນພາຍໃນ ມີ 74 ໂຄງການ

¹ ສຳລັບນຶ່ງໂຄງການກໍ່ສ້າງໂຮງຮຽນຢູ່ບ້ານຕະອຸມ ກຸ່ມບ້ານຕອກອີງແກ້ວ ເມືອງລະມາມ ແຂວງເຊກອງແມ່ນຍັງບໍ່ໄດ້ NOL ເພາະງົບປະມານເກີນ ແມ່ນຢູ່ໃນຊ່ວງດັດແກ້ ແລ້ວຈິ່ງຈະສົ່ງໃຫ້ຜູ້ໃຫ້ທຶນເພື່ອອະນຸມັກຕື່ມ.

² ສຳລັບງົບປະມານອາດມີການປ່ຽນແປງຫລັງສຳເລັດການປະມຸນ ໂດຍສະເພາະແມ່ນ 34 ໂຄງການຢູ່ຫ້າເມືອງທົດລອງ

ເປັນມູນຄ່າ 2,000,000 ໂດລາສະຫະລັດ ທີ່ໄດ້ຜ່ານການປະມຸນແລ້ວ. ໃນຈຳນວນ 74 ໂຄງການຂອງທຶນສົມທົບລັດຖະບານມີ 34 ໂຄງການຈັດຕັ້ງສໍາເລັດແລ້ວ 100% ກວມເອົາ 45.94 % ຄື:

ຕາຕະລາງ 1 ໂຄງການພາຍໃຕ້ທຶນສົມທົບລັດຖະບານ

| ແຂວງ | ຈຳນວນໂຄງການ | ສໍາເລັດ 100% | ຄິດເປັນ % |
|------------|-------------|--------------|-----------|
| ຫົວພັນ | 21 | 17 | 22.97 |
| ຊຽງຂວາງ | 13 | 7 | 9.45 |
| ສະວັນນະເຂດ | 15 | 5 | 6.76 |
| ສາລະວັນ | 12 | 5 | 6.76 |
| ເຊກອງ | 3 | 0 | 0 |
| ອັດຕະປື | 10 | 0 | 0 |
| ລວມ | 74 | 34 | 45.94 |

ແຫຼ່ງຂໍ້ມູນ: ພະແນກຕິດຕາມ-ປະເມີນຜົນ, ຫລຍ, 31 ມີນາ 2015

ໂຄງການທີ່ສໍາເລັດກໍາລັງຢູ່ໃນຂັ້ນຕອນປະກອບເອກະສານເພື່ອຂໍເງິນນໍາສູນກາງ ຄາດຄະເນວ່າທ້າຍເດືອນເມສາ ນີ້ຈະສໍາເລັດ ສ່ວນໂຄງການທີ່ຍັງເຫລືອແມ່ນສືບຕໍ່ກໍ່ສ້າງ.

- ສໍາລັບຮອບວຽນ 13 (ສົກປີ 2015-2016) ມີ 110 ໂຄງການ ພາຍໃຕ້ທຶນຊ່ວຍເຫລືອຂອງລັດຖະບານ (4,000,000 ໂດລາສະຫະລັດ) ແມ່ນໄດ້ຜ່ານການສໍາຫຼວດ-ອອກແບບ ລວມທັງຄາດຄະເນມູນຄ່າການກໍ່ສ້າງຂອງແຕ່ລະໂຄງການແລ້ວ ແລະ ມາຮອດປະຈຸບັນ ພວມຢູ່ໃນຂັ້ນຕອນກະກຽມຂໍການອະນຸມັດຈາກກະຊວງແຜນການ ແລະ ການລົງທຶນ.

1.2. ຮອບວຽນ 11 (ສົກປີ 2013-2014)

ໃນສົກປີ 2013 - 2014 (ຮອບວຽນ 11) ຫລຍ ໄດ້ຈັດຕັ້ງປະຕິບັດວຽກງານຢູ່ 10 ແຂວງ, 42 ເມືອງ, 278 ກຸ່ມບ້ານ ແລະ ກວມເອົາ 1951 ບ້ານ, ໃນຮອບວຽນດັ່ງກ່າວ ຫລຍ ໄດ້ໃຫ້ການສະໜັບສະໜູນຈຳນວນ 333 ໂຄງການ ແລະ ໃຊ້ງົບປະມານທັງໝົດປະມານ 9,698,846 ໂດລາສະຫະລັດ, ການຈັດຕັ້ງປະຕິບັດມາຮອດທ້າຍເດືອນ ມີນາ 2015 ມີຄວາມຄືບໜ້າດັ່ງນີ້: ຈາກທັງໝົດ 333 ໂຄງການ, 314 ໂຄງການ (94.29%) ແມ່ນໄດ້ຈັດຕັ້ງປະຕິບັດສໍາເລັດ 100% ເພີ່ມຂຶ້ນຈາກເດືອນທີ່ຜ່ານມາ 1.2 %, ສໍາລັບໂຄງການທີ່ມີຄວາມຄືບໜ້າຫລາຍກວ່າ 50% ແມ່ນມີຈຳນວນ 15 ໂຄງການ ແລະ ຄາດວ່າຈະສໍາເລັດໃນມໍ່ໆ ນີ້. ອີງຕາມຕາຕະລາງຂ້າງລຸ່ມນີ້ ເຫັນວ່າທຸກໂຄງການ ໃນຮອບວຽນດັ່ງກ່າວ ແມ່ນໄດ້ເລີ່ມຈັດຕັ້ງປະຕິບັດທັງໝົດ ມີພຽງແຕ່ 1.2 % ຂອງໂຄງການທັງໝົດທີ່ຍັງມີຄວາມລ້າຊ້າເນື່ອງຈາກໂຄງການເຫລົ່ານັ້ນຕັ້ງຢູ່ເຂດທຸລະກັນດານ ສະນັ້ນພາກສ່ວນທີ່ກ່ຽວຂ້ອງແມ່ນໄດ້ປຶກສາຫາລືເພື່ອຫາທາງແກ້ໄຂ ໂດຍການປະສານສົມທົບກັບອໍານາດການປົກຄອງເມືອງ ເພື່ອໃຫ້ໂຄງການເຫລົ່ານັ້ນສໍາເລັດ ແລະ ສາມາດອໍານວຍຄວາມສະດວກສູງສຸດແກ່ຊຸມຊົນ ໂດຍການຕິດຕາມຢ່າງປິດກະຕີຂອງພະນັກງານ ຫລຍ ແລະ ອີງການກ່ຽວຂ້ອງຂັ້ນທ້ອງຖິ່ນ (ລາຍລະອຽດຕາມຕາຕະລາງ 2 ແລະ 3)

ຕາຕະລາງ 2. ຄວາມຄືບໜ້າໃນການຈັດຕັ້ງປະຕິບັດໂຄງການຍ່ອຍ ຮອບວຽນ 11

| ແຂວງ | ຈຳນວນໂຄງການ | ສຳເລັດ 100% | ສຳເລັດກວ່າ 50% | ສຳເລັດບໍ່ຮອດ 50% | ສຳເລັດ 0% |
|-------------|-------------|-------------|----------------|------------------|-----------|
| ສະຫວັນນະເຂດ | 45 | 43 | 1 | 1 | 0 |
| ສາລະວັນ | 16 | 13 | 3 | 0 | 0 |
| ຊຽງຂວາງ | 29 | 29 | 0 | 0 | 0 |
| ຜົ້ງສາລີ | 23 | 23 | 0 | 0 | 0 |
| ຫຼວງນ້ຳທາ | 16 | 14 | 2 | 0 | 0 |
| ຫົວພັນ | 69 | 69 | 0 | 0 | 0 |
| ຫຼວງພະບາງ | 43 | 42 | 1 | 0 | 0 |
| ອຸດົມໄຊ | 54 | 54 | 0 | 0 | 0 |
| ອັດຕະປື | 18 | 10 | 5 | 3 | 0 |
| ເຊກອງ | 20 | 17 | 3 | 0 | 0 |
| ລວມ | 333 | 314 | 15 | 4 | 0 |

ແຫຼ່ງຂໍ້ມູນ: ພະແນກຕິດຕາມ-ປະເມີນຜົນ, ຫລຍ, 31 ມີນາ 2015

ສຳລັບໂຄງການເພີ່ມ 40 ໂຄງການ ອີງຕາມການຕິດຕາມປະສານງານຮ່ວມກັບພະນັກງານ ຕິດຕາມ ແລະ ປະເມີນຜົນ ຂັ້ນແຂວງ ສຳລັບແຂວງທີ່ໄດ້ຮັບງົບປະມານເພີ່ມ ຈຳນວນ 40 ໂຄງການ ໃນ 7 ແຂວງ ຄື: ແຂວງ ຫຼວງນ້ຳທາ, ແຂວງ ຫົວພັນ, ແຂວງ ຊຽງຂວາງ, ແຂວງ ສະຫວັນນະເຂດ, ແຂວງ ສາລະວັນ, ແຂວງ ເຊກອງ ແລະ ແຂວງ ອັດຕະປື.

ມາຮອດປະຈຸບັນສາມາດສຳເລັດ ໂຄງການທີ່ສາມາດສຳເລັດໄດ້ 100% ມີ 36 ໂຄງການ. ໂຄງການທີ່ສຳເລັດຫຼາຍກວ່າ 50 % ມີ 03 ໂຄງການ ແລະ ໂຄງການທີ່ສຳເລັດໜ້ອຍກວ່າ 50% ມີ 01 ໂຄງ, ໂຄງການທີ່ບໍ່ທັນໄດ້ເລີ່ມລົງມື ມີ 01 ໂຄງການ ເນື່ອງຈາກວ່າປະຈຸບັນພື້ນທີ່ໂຄງການແມ່ນມີຊາຍແດນຕິດກັບປະເທດ ຫວຽດນາມເຊິ່ງປະຈຸບັນແມ່ນກຳລັງຂົນສົ່ງວັດສະດຸເຂົ້າພື້ນທີ່ ແລະ ສ່ວນໂຄງການອີກຈຳນວນໜຶ່ງແມ່ນກຳລັງຈັດຈັ້ງປະຕິບັດ ແລະ ຄາດວ່າໃກ້ຈະສຳເລັດໃນໄວງນີ້

ຕາຕະລາງ 3 ຄວາມຄືບໜ້າຂອງ 40 ໂຄງການເພີ່ມ

| ແຂວງ | ຈຳນວນໂຄງການ | 0% | <50% | >50% | 100% | ເຫດຜົນ |
|------------------|-------------|----|------|------|-----------------------------------------------------|-----------------------------------|
| ແຂວງ ຫຼວງນ້ຳທາ | 1 | | | 1 | ສຳເລັດ | |
| ແຂວງ ຫົວພັນ | 19 | | | 19 | ສຳເລັດ | |
| ແຂວງ ຊຽງຂວາງ | 5 | | | 5 | ສຳເລັດ | |
| ແຂວງ ສະຫວັນນະເຂດ | 1 | 1 | | | | ກຳລັງຂົນສົ່ງວັດສະດຸເຂົ້າໃນພື້ນທີ່ |
| ແຂວງ ສາລະວັນ | 4 | | | 4 | ສຳເລັດ | |
| ແຂວງ ເຊກອງ | 9 | | 3 | 6 | ສຳລັບ 6 ໂຄງການທີ່ຍັງບໍ່ສຳເລັດຄາດວ່າຈະສະເລັດໃນໄວງນີ້ | |
| ແຂວງ ອັດຕະປື | 1 | | | 1 | ສຳເລັດ | |
| ລວມ | 40 | 0 | 1 | 3 | 36 | |

ແຫຼ່ງຂໍ້ມູນ: ພະແນກຕິດຕາມ-ປະເມີນຜົນຂັ້ນສູນກາງ 31 ມີນາ 2015

1.3. ຮອບວຽນ 9 ແລະ ຮອບວຽນ 10 (ສິກປີ 2012-2013 ແລະ ສິກປີ 2013-2014)

ໃນຮອບວຽນທີ 9 ທລຍ ໄດ້ໃຫ້ການສະໜັບສະໜູນຈຳນວນທັງໝົດ 262 ໂຄງການ ຢູ່ 7 ແຂວງເປົ້າໝາຍ (ອັດຕະປື, ເຊກອງ, ສາລະວັນ, ສະຫວັນນະເຂດ, ຫົວພັນ, ຊຽງຂວາງ ແລະ ຫລວງນໍ້າທາ) ແລະ ນຳໃຊ້ງົບປະມານທັງໝົດ 61,114,300,917 ກີບ ມີພຽງຈຳນວນ 258 ໂຄງການເທົ່ານັ້ນທີ່ໄດ້ຈັດຕັ້ງປະຕິບັດສາເລັດ 100 % ແລະ ງົບປະມານທີ່ໄດ້ນຳໃຊ້ 60,099,742,167 ກີບ ຫລື 98.2 % ຂອງງົບປະມານທັງໝົດ. ເຊິ່ງການຈັດຕັ້ງປະຕິບັດ ບາງໂຄງການໃນຮອບວຽນດັ່ງກ່າວແມ່ນຍັງມີຄວາມຫລ້າຊ້າ ແລະ ບໍ່ສຳເລັດຕາມຄາດໝາຍ, ມີ 4 ໂຄງການຍັງຢູ່ໃນຂັ້ນຕອນການຈັດຕັ້ງປະຕິບັດຄື 1 ໂຄງການທີ່ຢູ່ແຂວງ ເຊກອງ ແລະ 2 ໂຄງການຢູ່ແຂວງ ອັດຕະປື ແລະ ສ່ວນ 1 ໂຄງການຢູ່ແຂວງ ຫລວງນໍ້າທາ ນັ້ນແມ່ນໄດ້ຍົກເລີກການກໍ່ສ້າງ. ສຳລັບ 1 ໂຄງການທີ່ຍັງບໍ່ທັນໄດ້ຈັດຕັ້ງປະຕິບັດຢູ່ແຂວງເຊກອງນັ້ນ ປະຈຸບັນ ເຈົ້າເມືອງດັກຈິງ ໄດ້ສົ່ງໜັງສືຢ່າງເປັນທາງການ ເຖິງທາງການຫວຽດນາມ ເພື່ອຂໍອະນຸຍາດຂົນສົ່ງ ວັດສະດຸອຸປະກອນເຂົ້າເຂດກໍ່ສ້າງໂດຍຜ່ານປະເທດຫວຽດນາມ ແລະ ຄາດວ່າຈະສາມາດສຳເລັດໄດ້ພາຍໃນເດືອນເມສາ 2015 ທີ່ຈະມາເຖິງນີ້. ສ່ວນ 2 ໂຄງການຢູ່ແຂວງອັດຕະປື, ໂດຍອີງຕາມບົດລາຍງານຂອງ ທລຍ ແຂວງອັດຕະປື ດັ່ງວັນທີ 19 ມີນາ 2015, ທັງ 2 ໂຄງການ ຊຶ່ງແມ່ນບໍລິສັດ STS ເປັນຜູ້ຮັບໜ້າກໍ່ສ້າງ ໄດ້ສະເໜີຂໍເວລາຕື່ມ ພ້ອມໃຫ້ສັນຍາວ່າຈະສຳເລັດພາຍໃນວັນທີ 12 ເມສາ 2015.

ໃນຮອບວຽນທີ 10 ທລຍ ໄດ້ໃຫ້ການສະໜັບສະໜູນທັງໝົດ 393 ໂຄງການ ແລະ ງົບປະມານທັງໝົດຈຳນວນ 79,119,001,522 ກີບ. ຄວາມຄືບໜ້າຂອງການຈັດຕັ້ງປະຕິບັດແມ່ນຄືກັບທີ່ໄດ້ລາຍງານໃນເດືອນຜ່ານມາ, ມີຈຳນວນ 392 ໂຄງການທີ່ໄດ້ສຳເລັດການກໍ່ສ້າງ ແລະ ງົບປະມານ 78,057,591,242 ກີບ (99%) ແມ່ນໄດ້ຖືກໂອນສຳລັບການຈັດຕັ້ງປະຕິບັດໂຄງການຍ່ອຍເຫລົ່ານັ້ນ. ສຳລັບ 1 ໂຄງການ ແມ່ນຍັງຢູ່ໃນຂັ້ນຕອນການຈັດຕັ້ງປະຕິບັດຄື: 1 ໂຄງການຢູ່ແຂວງ ຫຼວງນໍ້າທາ ເມືອງນາແລ ກຸ່ມສະແກນ (ບ້ານສະແກນ) ເປັນໂຄງການກໍ່ສ້າງຂົວອູ່ ມີຄວາມລ້າຊ້າເນື່ອງຈາກວ່າໂຄງການດັ່ງກ່າວເປັນໂຄງການທົດລອງ ແລະ ເປັນໂຄງການຂະໜາດໃຫຍ່ ອຸປະກອນສ່ວນໃຫຍ່ແມ່ນນຳມາຈາກຕ່າງປະເທດ (ປະເທດຫວຽດນາມ), ເປັນທຶນສົມທົບລະຫວ່າງ ທລຍ ແລະ ພາກສ່ວນອື່ນ.

2. ງົບປະມານ ແລະ ການເບີກຈ່າຍສຳລັບການຈັດຕັ້ງປະຕິບັດໂຄງການຍ່ອຍ

ສຳລັບການເບີກຈ່າຍງົບປະມານ ຮອດທ້າຍເດືອນມີນາ 2015 ໃນແຕ່ລະຮອບວຽນ ຄື: ຮອບວຽນ 9, ເບີກຈ່າຍໄປແລ້ວ 60,099,742,167 ເທົ່າກັບ 98%, ຮອບວຽນ 10 ເບີກຈ່າຍໄປແລ້ວ 78,057,591,242 ເທົ່າກັບ 99% ແລະ ຮອບວຽນ 11 ແມ່ນໄດ້ປະຕິບັດຕາມຂັ້ນຕອນ ແລະ ລະບຽບການ. ສະເພາະຮອບວຽນ 11 ແມ່ນໄດ້ເບີກຈ່າຍແລ້ວຈຳນວນ 68,393,846,094 ກີບ ຫລື ເທົ່າກັບ 88% ຂອງງົບປະມານທັງໝົດ (77.458.685.236 ກີບ) ລາຍລະອຽດດັ່ງຕາຕະລາງລຸ່ມນີ້:

ຕາຕະລາງ 4. ຄວາມຄືບໜ້າໃນການເບີກຈ່າຍງົບປະມານໂຄງການຍ່ອຍ ແຕ່ລະຮອບວຽນ (2011-2015)

| ຮອບວຽນ (ສິກປີ) | ຈ/ນ ໂຄງການ ທັງໝົດ | ງົບປະມານ (ກີບ) | ຈ/ນ ກໍ່ສ້າງ ສຳເລັດ 100% | ການເບີກຈ່າຍ ງົບປະມານ (ກີບ) | ຍອດເຫຼືອ |
|----------------------|-------------------|----------------|-------------------------|----------------------------|-------------|
| ຮອບວຽນ 9 (2011-2012) | 262 | 61,114,300,917 | 258 | 60,192,102,512 | 922,198,405 |

| | | | | | |
|-------------------------------|-----|-------------------------------------------------------------------|-----|-----------------|-------------------------------------------------------------------------|
| ຮອບວຽນ 10 (2012-2013) | 393 | 79,119,001,522 | 392 | 78,350,276,603 | 768,724,919 |
| ຮອບວຽນ 11 (2013-2014) | 333 | 77,452,539,745 | 314 | 72,532,102,996 | 4,920,436,749 |
| ຮອບວຽນ 12 (2014-2015) | 440 | 10,617,205 ໂດລາ ສະຫະລັດ | 14 | - | ງົບປະມານ ອາດຈະມີການ ປ່ຽນແປງ ພາຍຫຼັງມີການ ປະມຸນໂຄງການຍ່ອຍ ແລ້ວ. |
| ຮອບວຽນ 13 (ສິກປີ2015-2016) | 110 | ບ້ວງຫົນສົມທົບ ລັດຖະບານແມ່ນສໍາເລັດ ການສໍາຫຼວດ-ອອກແບບ ແລ້ວ | 0 | - | - |
| ລວມ | 988 | 217,685,842,184 | 978 | 211,074,482,111 | 6,611,360,073 |

ແຫຼ່ງຂໍ້ມູນ: ພະແນກບໍລິຫານ - ການເງິນ, ທລຍ, 31 ມີນາ 2015

ສໍາລັບງົບປະມານ ແລະ ຈໍານວນໂຄງການຂ້າງເທິງນັ້ນແມ່ນບໍ່ໄດ້ລວມຮອບວຽນ 12 ແລະ 13 ເນື່ອງຈາກວ່າ ຈໍານວນໂຄງການ ແລະ ງົບປະມານອາດມີການປ່ຽນແປງພາຍຫຼັງມີການປະມຸນໂຄງການຍ່ອຍ.

ໃນໄລຍະ 3 ປີທີ່ຜ່ານມາ ແຕ່ປີ 2012-2014 ທລຍ ໄດ້ສະນັບສະໜູນປະມານ 218,20 ຕື້ກີບ³ ໃຫ້ແກ່ການ ກໍ່ສ້າງພື້ນຖານໂຄງລ່າງໃນ 10 ແຂວງ ດັ່ງລາຍລະອຽດລຸ່ມນີ້

ຕາຕະລາງ 5 ງົບປະມາໃນ 10 ແຂວງ ແຕ່ປີ 2012-2014

| ແຂວງ | ຈໍານວນເງິນ (ຕື້ກີບ) | ຄິດເປັນເປີເຊັນ (%) |
|-------------|---------------------|--------------------|
| ຫົວພັນ | 45.26 | 20.75 |
| ສະຫວັນນະເຂດ | 36.84 | 16.88 |
| ອຸດົມໄຊ | 24.82 | 11.4 |
| ຊຽງຂວາງ | 22.56 | 10.33 |
| ຫລວງພະບາງ | 19.7 | 9.03 |
| ເຊກອງ | 18.14 | 8.31 |
| ສາລະວັນ | 16.35 | 7.49 |
| ອັດຕະປື | 12.98 | 5.94 |
| ຫລວງນໍ້າທາ | 11.27 | 5.16 |
| ຜົ້ງສາລີ | 10.28 | 4.71 |
| ລວມ | 218,20 | 100 % |

ແຫຼ່ງຂໍ້ມູນ: ພະແນກບໍລິຫານ - ການເງິນ, ທລຍ, 31 ພະຈິກ 2014

³ ຈໍານວນເງິນມາຮອດປັດຈຸບັນອາດມີການປ່ຽນແປງເນື່ອງຈາກຍັງບໍ່ໄດ້ມີການສະຫລຸບຂາດໂຕ

▪ ວຽກປັບປຸງຊີວິດການເປັນຢູ່ ເພື່ອຄ້ຳປະກັນທາງດ້ານໂພຊະນາການ

ປັບປຸງຕາຕະລາງຕິດຕາມການໃຊ້ທຶນໝູນວຽນ ເມືອງ: ເຊໂປນ, ນອງ, ຮ້ຽມ ແລະ ປົມຄຸ່ມີແນະນຳ ແລະ ສັນຍາ ຮ່ວມມື ການສ້າງຕັ້ງສູນຜະລິດລູກໄກ່ (ອັງກິດ/ລາວ).

ໂອນເງິນໂຄງການ ກອງທຶນໝູນວຽນສັກຢາປ້ອງກັນພະຍາດສັດ ເຊໂປນ, ນອງ, ຊ່ອນ, ຮ້ຽມ ແລະ ໂອນເງິນ ງົບປະມານຈັດຕັ້ງຽກແມ່ ແລະ ເດັກ ເຊໂປນ, ນອງ, ຊ່ອນ, ຮ້ຽມ

ຕາຕະລາງທີ 1, ສັງລວມການໂອນເງິນແຕ່ລະຫ່ວງ

| | ເຊໂປນ | ນອງ | ຊ່ອນ | ຮ້ຽມ | ໂດລາສະຫະລັດ |
|--------------|-----------|-----------|-----------|-----------|-------------|
| ໂຄງການຍ່ອຍ | 66,837.26 | 64,496.24 | 43,338.69 | 26,637.11 | 134,472.04 |
| ກອງທຶນວັກຊີນ | 987.65 | 987.65 | 987.65 | 987.65 | 3,950.60 |
| ແມ່ ແລະ ເດັກ | | 517.18 | 379.26 | 1,086.07 | 1,982.51 |

ແຫລ່ງຂໍ້ມູນ : ໜ່ວຍງານປັບປຸງຊີວິດການເປັນຢູ່ ເພື່ອຄ້ຳປະກັນທາງດ້ານໂພຊະນາການ 31 ມີນາ 2015

ສະໜິຂໍໂອນເງິນການສ້າງຕັ້ງສູນຜະລິດລູກໄກ່ 4 ເມືອງ- ພະແນກການເງິນກຳລັງຂໍຄ່າງົບປະມານນຳຜູ້ໃຫ້ທຶນດັ່ງລຸ່ມນີ້:

| ເມືອງ | ເຊໂປນ | ນອງ | ຊ່ອນ | ຮ້ຽມ | ລາວກີບ |
|-------------|-------------|-------------|-------------|-------------|-------------|
| ສູນຜະລິດໄກ່ | 120,000,000 | 120,000,000 | 108,000,000 | 108,000,000 | 456,000,000 |

ແຫລ່ງຂໍ້ມູນ : ໜ່ວຍງານປັບປຸງຊີວິດການເປັນຢູ່ ເພື່ອຄ້ຳປະກັນທາງດ້ານໂພຊະນາການ 31 ມີນາ 2015

ວຽກງານການປັບປຸງຖານຂໍ້ມູນ: ທົບທວນ 4 ແບບຟອມທີ່ມີຢູ່ໃນຖານຂໍ້ມູນ ທລຍໃສ່ກັບໜ້າວຽກຂອງ ຄປພ ເພື່ອ ປັບປຸງ ກັບ ທ່ານ ໄພສານ ໜ່ວຍງານຕິດຕາມປະເມີນຜົນ ແລະ ປັບປຸງລະບົບ ຄອມພິວເຕີໃຫ້ເໝາະສົມກັບວຽກງານ ຖານຂໍ້ມູນ

ການຈັດຕັ້ງປະຕິບັດກິດຈະກຳພາຍໃນສູນໂພຊະນາການ

ສູນໂພຊະນາການ 15 ສູນ ແຕ່ລະສູນໄດ້ຮັບການແນະນຳໃຫ້ປັບປຸງກຸ່ມເປົ້າໝາຍທີ່ຈະມາເປັນສະມາຊິກສູນ ຄື: ຕ້ອງແມ່ນແມ່ຍິງຖືພາ, ແມ່ລູກອ່ອນທີ່ມີລູກ ອາຍຸ 0-6 ເດືອນ ແລະ ເດັກນ້ອຍ ອາຍຸ 0-24 ເດືອນ, ແຕ່ລະສູນ ໃນ 15 ສູນ ໄດ້ປະຕິບັດການປຸງແຕ່ງອາຫານກາງວັນໃຫ້ສະມາຊິກໝົດທຸກແຫ່ງ ແລະ ໃນ 15 ສູນ ມີ 4 ສູນໄດ້ຈັດຕັ້ງປະຕິບັດ ກິດຈະກຳບໍລິການສຸຂະພາບ ແມ່ ແລະ ເດັກ ຄື: ສະແກງ, ສະເວດ, ນາຫຼວງ ແລະ ອາລາງ ຂອງເມືອງ ເຊໂປ ນອກຈາກ ນີ້ສະມາຊິກສູນໂພຊະນາການແຕ່ລະເຮືອນ ມີສວນຕົວ ແລະ ປຸກພືດຕາມລະດູການເປັນສ່ວນໃຫຍ່ ແລະ ເພື່ອເຮັດໃຫ້ ຊາວບ້ານເຂົ້າໃຈ ແລະ ປັບປຸງພືດຕິກຳດ້ານສຸຂະພາບ ແລະ ໂພຊະນາການໃຫ້ດີຂຶ້ນ ພະນັກງານຮັບຜິດຊອບແຕ່ລະ ສູນໄດ້ນຳເອົາຂໍ້ມູນຂ່າວສານດ້ານສຸຂະພາບ ແລະ ໂພຊະນາການລົງເຜີຍແຜ່ ແລະ ນຳໃຊ້ສິ່ງປະຈັກຕາເຂົ້າໃນການ ອະທິບາຍ ແລະ ປຽບທຽບໃຫ້ເບິ່ງ

ນອກຈາກນີ້ຍັງໄດ້ຝຶກອົບຮົມກັບທີ່ກ່ຽວກັບການຈັດຕັ້ງປະຕິບັດວຽກໂພຊະນາການ ໃຫ້ພະນັກງານໂຄງການ 2 ແຂວງ 3 ເມືອງ ຄື ເມືອງ ນອງ ແຂວງສະຫວັນນະເຂດ, ເມືອງ ຮ້ຽມ ແລະ ເມືອງ ຊ່ອນ ແຂວງ ຫົວພັນ ມີຜູ້ເຂົ້າຮ່ວມ ທັງໝົດ 30 ຄົນ ຍິງ 13 ຄົນ

ນັບຕັ້ງແຕ່ໄດ້ດໍາເນີນໂຄງການມາຮອດປັດຈຸບັນການເບີກຈ່າຍເງິນແມ່ນໄດ້ສໍາເລັດໄປແລ້ວ 1,133,000 ໂດລາ ສະຫະລັດ, ຕົກເປັນ 80,92% ຂອງຈໍານວນເງິນທັງໝົດ 1,400,000 ໂດລາສະຫະລັດ.

▪ ໜ່ວຍງານກວດສອບພາຍໃນ

- ສໍາເລັດສ້າງບົດລາຍງານຜົນການກວດສອບພາຍໃນຂອງແຂວງ ເຊກອງ ທີ່ກວມເອົາໄລຍະເວລາ ແຕ່ ເດືອນ ຕຸລາ 2013 ຫາ ກັນຍາ 2014 ແລະ ໄດ້ປະຊຸມກັບໜ່ວຍງານການເງິນຂອງສູນກາງ ກ່ຽວກັບຜົນຂອງການ ກວດສອບສະບັບຮ່າງ ເຊິ່ງກວມເອົາໄລຍະເວລາແຕ່ເດືອນ ເມສາ ຫາ ກັນຍາ 2014.
- ໄດ້ລົງກວດສອບ ຫ້ອງການ ທລຍ ແຂວງ ອັດຕະປື ແລະ ໄດ້ລົງກວດການຈັດຕັ້ງປະຕິບັດໂຄງການຍ່ອຍ ຈໍານວນ 3 ໂຄງການ ຮອບວຽນທີ 11 (2 ໂຄງການຢູ່ເມືອງ ສະໜາມໄຊ: ໂຄງການກໍ່ສ້າງນໍ້າບາດານ ບ້ານ ກະ ແຊະ ແລະ ໂຄງການ ກໍ່ສ້າງໂຮງຮຽນ 3 ຫ້ອງ ຢູ່ບ້ານ ຫາດພິລາ ແລະ 1 ໂຄງການຢູ່ເມືອງ ພູວິງ, ໂຄງການ ກໍ່ສ້າງຕະຫລາດຊຸມຊົນ)

▪ ວຽກງານວິຊາສະເພາະ ແລະ ຕິດຕາມໂຄງການ

- ສັງລວມຂໍ້ມູນບຸລິມະສິດຄວາມຕ້ອງການທີ່ນອນໃນແຜນພັດທະນາກຸ່ມບ້ານໃນໄລຍະ 5 ປີ (2015-2019) ຂອງ 278 ກຸ່ມບ້ານ 44 ເມືອງ ໃນ 10 ແຂວງ ພ້ອມທັງໄດ້ເຮັດເປັນປຶ້ມສັງລວມ ແລະ ເອົາລົງໃນເວບໄຊ ຂອງ ທລຍ ເພື່ອເປັນຂໍ້ມູນແລກປ່ຽນໃຫ້ແກ່ພາກສ່ວນອື່ນໆ.
- ສັງລວມຜູ້ໄດ້ຮັບຜົນປະໂຫຍດຈາກ 351 ໂຄງການຍ່ອຍ ທີ່ ທລຍ ໃຫ້ການຊ່ວຍເຫລືອໃນຮອບວຽນ 11 (ສິກ ປີ 2013-2014) ໂດຍມີຜູ້ໄດ້ຮັບຜົນປະໂຫຍດທັງໝົດ 299,553 ຄົນ ໃນນີ້ຜູ້ໄດ້ຮັບຜົນປະໂຫຍດ ທາງກົງ ທັງໝົດ 172,303 ຄົນ; ເປັນຍິງ 85,907 ຄົນ ແລະ ຊົນເຜົ່າ 147,602 ຄົນ. ນອກຈາກນີ້ຜູ້ໄດ້ຮັບຜົນປະ ໂຫຍດທາງອ້ອມມີ 127,250 ຄົນ, ເປັນຍິງ 66,096 ຄົນ ແລະ ຊົນເຜົ່າ 109,549 ຄົນ.
- ປະສານສົມທົບ ກັບໂຄງການພັດທະນາເຂດເນີນສູງພາກເໜືອຂອງລາວ ຈັດຝຶກອົບຮົມການເປັນຄູຝຶກດ້ານ ການວາງແຜນແບບມີສ່ວນຮ່ວມຂັ້ນບ້ານ ໃຫ້ແກ່ຫ້ອງການທີ່ກ່ຽວຂ້ອງປະຈໍາເມືອງຂວາ, ແຂວງຜົ້ງສາລີ ໃນ ຄັ້ງວັນທີ 16-20 ມີນາ 2015 ໂດຍມີຜູ້ເຂົ້າຮ່ວມທັງໝົດ 14 ທ່ານ, ຍິງ 4. ຫລັງຈາກຝຶກອົບຮົມນີ້ແລ້ວ ຜູ້ ເຂົ້າຮ່ວມຈະໄດ້ເປັນຜູ້ອໍານວຍຄວາມສະດວກໃນການວາງແຜນ ຢູ່ 59 ບ້ານຂອງເມືອງຂວາ ທີ່ຍັງບໍ່ທັນໄດ້ມີ ພັດທະນາບ້ານເທື່ອ ເພາະຍັງບໍ່ທັນມີໂຄງການໃດໃຫ້ການຊ່ວຍເຫລືອ.
- ບັນດາແຂວງເປົ້າໝາຍຕ່າງໆ ໄດ້ເຜີຍແຜ່ຂໍ້ມູນ-ຂ່າວສານ ຜ່ານກະດານຂ່າວກຸ່ມບ້ານ ຂໍ້ມູນທີ່ນໍາໄປກະຈາຍຢູ່ ແຕ່ລະບ້ານປະຈໍາເດືອນນີ້ ແມ່ນກ່ຽວກັບການຄັດເລືອກເອົາໂຄງການຍ່ອຍຂອງກຸ່ມບ້ານຂອງຕົນ ແລະ ການ ຕິດປະກາດການຈັດຊື້-ຈັດຈ້າງໂຄງການຍ່ອຍ ສໍາລັບຮອບວຽນທີ12 (ສິກປີ 2014-2015) ແລະ ໄດ້ເຜີຍແຜ່ ຂໍ້-ມູນຂ່າວສານ ຜ່ານທາງວິທະຍຸຊຸມຊົນ ແລະ ທໍລະໂຄງຢູ່ຂັ້ນເມືອງ ຫົວຂໍ້ຂ່າວທີ່ສໍາຄັນ ກໍ່ແມ່ນ ການດໍາເນີນ

ການຈັດຊື້-ຈັດຈ້າງ ຮອບວຽນ 12 ແລະ ລະບຽບຫຼັກການຕ່າງໆຂອງ ທລຍ ທີ່ເນັ້ນໃສ່ຄວາມໂປ່ງໃສສາມາດ ກວດສອບໄດ້ ໃນການຈັດຕັ້ງປະຕິບັດໂຄງການຍ່ອຍ ພ້ອມທັງສືບຕໍ່ ເຜີຍແຜ່ຂ່າວຜ່ານທາງໜັງສືພິມ, ວິທະຍຸ ກະຈາຍສຽງແຫ່ງຊາດ ແລະ ເວບໄຊ ເຊິ່ງມີ 5 ຫົວຂໍ້ຂ່າວຫຼັກກຸ່ມດັ່ງນີ້: ຜູ້ແທນຈາກອົງການຮ່ວມມືເພື່ອການ ພັດທະນາປະເທດສະວິດເຊີແລນ ຍ້ຽມຢາມໂຄງການ ທລຍ ຢູ່ 2 ແຂວງພາກເໜືອຂອງລາວ, ວຽກງານ ທລຍ ເປັນການຜັນຂະຫຍາຍທິດນະໂຍບາຍ 3 ສ້າງ, ກອງປະຊຸມແລກປ່ຽນບົດຮຽນການວາງແຜນແບບມີສ່ວນ ຮ່ວມຂັ້ນທ້ອງຖິ່ນ ຢູ່ໃນ ສ ປ ປ ລາວ, ທລຍ ໃຫ້ຄວາມສໍາຄັນຕໍ່ມາດຕະການປ້ອງກັນຜົນກະທົບຕໍ່ສິ່ງແວດ ລ້ອມ ແລະ ສັງຄົມໃນການພັດທະນາຊຸມນະບົດ, ສໍາເລັດຊຸດຝຶກອົບຮົມວຽກງານຈັດຊື້-ຈັດຈ້າງ ແລະ ບໍລິຫານການເງິນ ໃຫ້ໜ່ວຍງານຈັດຕັ້ງປະຕິບັດຂັ້ນບ້ານ.

- ສໍາເລັດປະມຸນເພື່ອຜະລິດເຄື່ອງມື IEC: ປຶ້ມແນະນໍາ ທລຍ 2 (ລາວ-ອັງກິດ), ຄູ່ມືຝຶກອົບຮົມວິທີ ການພັດ ທະນາທີ່ຂັບເຄື່ອນໂດຍຊຸມຊົນເອງ ແບບເຕັມຮູບແບບ, ປຶ້ມຄູ່ມືສິດສະເໝີພາບ ຍິງ-ຊາຍ ແລະ ການມີສ່ວນ ຮ່ວມຂອງກຸ່ມຜູ້ດ້ອຍໂອກາດ ແລະ ປຶ້ມຄູ່ມືການຈັດກອງປະຊຸມວາງແຜນພັດທະນາຂັ້ນບ້ານ ແລະ ສໍາເລັດ ການກະກຽມເນື້ອໃນປຶ້ມຄູ່ມືແນະນໍາກ່ຽວກັບ ສິດສະເໝີພາບ ຍິງ-ຊາຍ ແລະ ການມີສ່ວນຮ່ວມຂອງກຸ່ມຜູ້ ດ້ອຍໂອກາດໃນການຈັດຕັ້ງປະຕິບັດວຽກງານພັດທະນາ ແລະ ມີແຜນຜະລິດພາຍໃນໄຕມາດ 3 ໂດຍ ເພື່ອ ແຈກຢາຍໃຫ້ພະນັກງານ ທລຍ ແຕ່ລະຂັ້ນ ແລະ ຜູ້ປະສານງານກຸ່ມບ້ານໃນ 44 ເມືອງເປົ້າໝາຍ.
- ວັນທີ 5 ມີນາ 2015, ສະຫະພັນແມ່ຍິງ ທລຍ ໄດ້ເຂົ້າຮ່ວມກອງປະຊຸມ ສະເຫລີມສະຫລອງ ວັນແມ່ຍິງ ສາກົນ ທົ່ວຫ້ອງການລັດຖະບານ, ເປັດຕະຫລາດສິນຄ້າຜະລິດຕະພັນເຄື່ອງອຸປະໂພກ ແລະ ບໍລິໂພກຂອງສະ ພັນແມ່ຍິງ ທົ່ວຫ້ອງວ່າການລັດຖະບານ ພ້ອມທັງຈັດກິດຈະກຳແຂ່ງຂັນກິລາດຶງເຊືອກ ແລະ ເຕັ້ນອາລາບິກ;
- ໄດ້ນຳສະເໜີບົດຮຽນ ກ່ຽວກັບການດຳເນີນໂຄງການທົດລອງປັບປຸງຊີວິດການເປັນຢູ່ ເພື່ອຄ້າປະກັນທາງດ້ານ ໂພຊະນາການ ແລະ ວິທີການຄັດເລືອກໂຄງການຍ່ອຍດ້ານພື້ນຖານໂຄງລ່າງກ່ອນທີ່ຈະຈັດຕັ້ງປະຕິບັດ ຕໍ່ ກອງປະຊຸມ Sub-Working Group ຂອງກະຊວງກະສິກຳ ແລະ ປ່າໄມ້ ຄັ້ງວັນທີ 25-26 ມີນາ 2015 ແລະ ສໍາເລັດໃນການຈັດກອງປະຊຸມປຶກສາຫາລື ວຽກງານປ້ອງກັນຜົນກະທົບທາງສັງຄົມ ພ້ອມທັງສໍາເລັດ ກອງປະຊຸມຖອດຖອນບົດຮຽນກ່ຽວກັບວິທີການວາງແຜນແບບມີສ່ວນຮ່ວມຂັ້ນທ້ອງຖິ່ນ ທີ່ໄດ້ຈັດຂຶ້ນໃນ ວັນທີ 31 ມີນາ 2015 ທີ່ນະຄອນຫລວງວຽງຈັນ.
- ການກອງປະຊຸມວິຊາການປຶກສາຫາລືກ່ຽວກັບມາດຕະການປ້ອງກັນຜົນກະທົບດ້ານສັງຄົມ ແລະ ສິ່ງແວດ ລ້ອມ ໄດ້ຈັດຂຶ້ນໃນວັນທີ 23 ມີນາ 2015 ໂດຍການເປັນປະທານຂອງທ່ານ ບຸນກ້ວາງ ສຸວັນນະພັນ, ຜູ້ອໍານວຍການບໍລິຫານ ກອງທຶນຫລຸດຜ່ອນຄວາມທຸກຍາກ ແລະ ທ່ານ ຊາໂຕຊີ ອິຊີຮາຣາ, ຜູ້ຊີ້ນຳວຽກງານ ກອງທຶນຫລຸດຜ່ອນຄວາມທຸກຍາກ ຕາງໜ້າຈາກຫ້ອງການທະນາຄານໂລກ ປະຈຳ ສ ປ ປ ລາວ. ກອງປະຊຸມ ໄດ້ຈັດຂຶ້ນທີ່ ໂຮງແຮມເສດຖາປາລາດ ນະຄອນຫລວງວຽງຈັນ, ຊຶ່ງມີເຂົ້າຮ່ວມທັງໝົດ 77 ທ່ານ, ໃນນັ້ນ ມີ ຍິງຈຳນວນ 19 ທ່ານ ໂດຍຕາງໜ້າໃຫ້ແກ່ກະຊວງ, ອົງການທຽບເທົ່າ, ກົມກອງ, ອົງການຈັດຕັ້ງມະຫາຊົນ, ຜູ້ ໃຫ້ທຶນ ແລະ ພາກສ່ວນກ່ຽວຂ້ອງອື່ນໆ.

ກອງປະຊຸມໃນຄັ້ງນີ້ເຮັດໃຫ້ພາກສ່ວນຕ່າງໆ ທີ່ເຂົ້າຮ່ວມກໍ່ຄືຈາກອົງການຜູ້ໃຫ້ທຶນຕໍ່ກັບການສະໜັບ ສະໜູນຂອງ ທລຍ ກ່ຽວກັບວຽກງານສິ່ງກໍ່ສ້າງແມ່ນໄດ້ມີມາດຕະການລະອຽດໃນການແກ້ໄຂຜົນກະທົບທາງ

ດ້ານສິ່ງແວດລ້ອມ ແລະ ການປົກປ້ອງຜົນກະທົບຕໍ່ສັງຄົມ ເຊິ່ງໄດ້ສະແດງໃຫ້ເຫັນວ່າ ທລຍ ໄດ້ຈັດຕັ້ງ ປະຕິບັດແນວທາງນະໂຍບາຍຂອງລັດຖະບານໃນການປົກປ້ອງສະພາບແວດລ້ອມ ແລະ ການປົກປ້ອງສັງຄົມຢູ່ ໃນທ້ອງຖິ່ນທີ່ມີການກໍ່ສ້າງພື້ນຖານໂຄງລ່າງ.

- ສໍາລັບພະນັກງານບໍລິຫານການເງິນເມືອງປາກແຊງ, ແຂວງ ຫລວງພະບາງ ແມ່ນໄດ້ສໍາເລັດການຄັດເລືອກ ເຊິ່ງ ຜູ້ທີ່ໄດ້ຮັບການຄັດເລືອກຈະເລີ່ມວຽກນັບແຕ່ວັນທີ 01 ເມສາ 2015 ແລະ : ໄດ້ສໍາເລັດການຄັດເລືອກ ພະນັກງານ ບໍລິຫານ-ການເງິນ ແຂວງ ຊຽງຂວາງ ເຊິ່ງຜູ້ທີ່ໄດ້ຮັບການຄັດເລືອກຈະເລີ່ມວຽກນັບແຕ່ວັນທີ 01 ເມສາ2015.
- ສໍາເລັດການຄັດເລືອກຜູ້ຮັບຜິດຊອບວຽກການລາຍງານ ປະຈໍາຫນ່ວຍງານຕິດຕາມປະເມີນຜົນ ປະຈໍາ ຫ້ອງການ ທລຍ ສູນກາງ ແລະ ຜູ້ທີ່ໄດ້ຮັບການຄັດເລືອກ ຈະເລີ່ມວຽກແຕ່ວັນທີ 01 ພຶດສະພາ 2015, ແລະ ໄດ້ສໍາເລັດການຄັດເລືອກວິສະວະກອນເມືອງດາກຈິງ, ແຂວງເຊກອງ ເຊິ່ງຜູ້ທີ່ໄດ້ຮັບການຄັດເລືອກຈະເລີ່ມ ວຽກນັບແຕ່ວັນທີ 01 ເມສາ 2015.
- ສໍາເລັດການລົງໄປເຮັດກອງປະຊຸມ-ກຸ່ມສົນທະນາຢູ່ ທລຍ ແຂວງອຸດົມໄຊ ໃນລະຫວ່າງວັນທີ 25-27 ມີນາ 2015 ແລະ ສໍາເລັດການຈັດກຸ່ມສໍາພາດຂອງພະນັກງານຢູ່ຂັ້ນສູນກາງ ເພື່ອເກັບຂໍ້ມູນກ່ຽວກັບຄວາມພໍໃຈ ຂອງພະນັກງານ ໂດຍໄດ້ຈັດກອງປະຊຸມ-ກຸ່ມສົນທະນາເປັນ 2 ກຸ່ມ ແລະ ຈະສືບຕໍ່ຈັດກຸ່ມສົນທະນາຂອງ ຄະນະຮັບຜິດຊອບໂຄງການໃນລະຫວ່າງ 20-25 ເມສາ 2015.

5. ແຜນວຽກສໍາລັບເດືອນ ເມສາ 2015

- ຂຶ້ນແຜນລົງໄປສໍາຫລວດຄວາມເພິ່ງພໍໃຈຂອງພະນັກງານ ກັບຊ່ຽວຊານດ້ານບຸກຄະລາກອນ ຢູ່ແຂວງພາກໃຕ້ ແລະ ຈັດກຸ່ມສໍາພາດຂອງພະນັກງານຢູ່ຂັ້ນສູນກາງ ເພື່ອເກັບຂໍ້ມູນກ່ຽວກັບຄວາມພໍໃຈຂອງພະນັກງານ.
- ກະກຽມການຕໍ່ສັນຍາຂອງພະນັກງານປັບປຸງຊີວິດການເປັນຢູ່ ເພື່ອຄໍ້າປະກັນທາງດ້ານໂພຊະນາການ ໃນໄລຍະ 23 ເມສາ - 31 ສິງຫາ 2015 (ໄລຍະຂ້າມຜ່ານ).
- ດໍາເນີນຂະບວນການຄັດເລືອກຊ່ຽວຊານຕ່າງປະເທດ ດ້ານການວາງແຜນງົບປະມານ ແລະ ເຮັດບົດລາຍງານ ພາກວຽກງານຈັດຕັ້ງ ເພື່ອປະກອບໃສ່ບົດລາຍງານສະພາບໍລິຫານ ແລະ ບົດລາຍງານການຈັດຕັ້ງປະຕິບັດວຽກ ທລຍ ໄລຍະ 06 ເດືອນ.
- ຕິດຕາມຄວາມຄືບໜ້າຂອງການຈັດຕັ້ງປະຕິບັດໂຄງການຍ່ອຍໃນແຕ່ລະແຂວງ ໂດຍສະເພາະບັນດາໂຄງການ ທີ່ມີຄວາມລ້ຳຊ້າໃນຮອບວຽນຜ່ານມາ (ຮອບວຽນ 9, 10 ແລະ 11) ລວມທັງການເບີກຈ່າຍງົບປະມານທັງໝົດ ທັງນີ້ກໍເພື່ອຫາທາງແກ້ໄຂ ເພື່ອໃຫ້ໂຄງການເຫລົ່ານັ້ນ ສໍາເລັດ ແລະ ອໍານວຍຄວາມສະດວກໃຫ້ແກ່ຊຸມຊົນ.
- ສືບຕໍ່ປະສານງານກັບໂຄງການເນີນສູງພາກເໜືອຂອງລາວ ແລະ ສະໜັບສະໜູນການສ້າງແຜນພັດທະນາຂັ້ນ ບ້ານ ຢູ່ 10 ບ້ານ ທີ່ຂຶ້ນກັບກຸ່ມບ້ານຫາດແດນ, ເມືອງຂວາ, ແຂວງຜົ້ງສາລີ ເຊິ່ງກຸ່ມບ້ານດັ່ງກ່າວບໍ່ທັນມີແຜນ ພັດທະນາກຸ່ມບ້ານ ແລະ ຍັງບໍ່ທັນມີພາກສ່ວນໃດ ໃຫ້ການສະໜັບສະໜູນ ໃນການສ້າງແຜນ
- ສືບຕໍ່ ຈັດກອງປະຊຸມປະຈໍາເດືອນ ແລະ ຝຶກອົບຮົມຄົນໃຫ້ແກ່ຜູ້ປະສານງານກຸ່ມບ້ານ ຢູ່ບາງເມືອງທີ່ຍັງບໍ່ທັນ ສໍາເລັດ;

- ສືບຕໍ່ຈັດການຖອດຖອນບົດຮຽນລະຫວ່າງ ກຸ່ມບ້ານ ກັບກຸ່ມບ້ານ ຢູ່ເມືອງຕ່າງໆ ແລະ ສ້າງປຶ້ມຄູ່ມືພາກສະໜາມ ກ່ຽວກັບການສ້າງຕັ້ງຄະນະກວດສອບຂັ້ນບ້ານ ສໍາລັບເມືອງທົດລອງ CDD.
- ສັງລວມຂໍ້ມູນ ຜົນກະທົບທາງສັງຄົມ ແລະ ສິ່ງແວດລ້ອມ ທີ່ມີໃນການຈັດຕັ້ງປະຕິບັດໂຄງການຍ່ອຍຂັ້ນບ້ານ ປະຈຳຮອບວຽນ 12,
- ຕິດຕາມການຈັດກອງປະຊຸມ ປະຈຳເດືອນສໍາລັບຜູ້ປະສານງານກຸ່ມບ້ານ ສໍາລັບແຂວງ ຫລວງພະບາງ ແລະ ແຂວງຫົວພັນ ທີ່ອາດມີແຜນຈັດກອງປະຊຸມດັ່ງກ່າວໃນເດືອນ ພຶດສະພາ 2015.

ຜູ້ອໍານວຍການບໍລິຫານ ທລຍ



ຮອງຫົວໜ້າພະແນກຕິດຕາມປະເມີນຜົນ

 ດາວວຽງ ໄຊຍະຈັກ

ສັງລວມ ແລະ ລາຍງານ

 ມະນີວັນ ອິນທະບັນຍາ

ບຸນກວ້າງ ສຸວັນນະພັນ
 Bounkhouang SOUVANNAPHANH